

- I. **പഴയനിയമത്തിലെ യിസ്രായേൽമക്കളുടെ ചരിത്രത്തെ 1 കൊരിന്ത്യരിൽ പുതിയനിയമ വിശ്വാസികളുടെ ഒരു മുൻകുറിയാലായി എടുക്കുന്നു (5:7-8; 10:1-13), എന്നാൽ 1 കൊരിന്ത്യരിൽ നല്ലദേശത്തെക്കുറിച്ച് യാതൊരു പരാമർശവുമില്ല, കാരണം, ആത്മീയമായി പറഞ്ഞാൽ, നല്ലദേശത്തിന്റെ യാഥാർത്ഥ്യം 2 കൊരിന്ത്യരിലാണുള്ളത്**
 - 2 കൊരിന്ത്യരിലെ നല്ലദേശത്തിന്റെ യാഥാർത്ഥ്യം ദിവ്യ കൃപ എന്ന നിലയിൽ ക്രിസ്തു തന്നെയാണ്; 2 കൊരിന്ത്യരിലെ കേന്ദ്രീയ ചിന്തയും വിഷയവും കർത്താവാായ യേശു ക്രിസ്തുവിന്റെ കൃപയാണ്. അപ്പൊസ്തലനെ പ്രചോദിപ്പിക്കുകയും അവനിൽ വ്യാപരിക്കുകയും ചെയ്ത കൃപ സർവ്വവും ഉൾക്കൊള്ളുന്ന ജീവൻ-നൽകുന്ന ആത്മാവായിത്തീർന്നവനും, തന്നെ ശക്തികരിക്കുന്ന ആസ്വാദനത്തിനുവേണ്ടി അപ്പൊസ്തലനിൽ വസിച്ചവനുമായ, പിതാവായ ദൈവത്തിന്റെ ദേഹരൂപമായ, പുനരുത്ഥാനം ചെയ്ത ക്രിസ്തു എന്ന ജീവനുള്ള വ്യക്തിയാണ്. ദൈവഭവനവും ദൈവരാജ്യവുമായ സഭയുടെ കെട്ടുപണിക്കുവേണ്ടി നാം മറ്റുള്ളവരിലേക്ക് വിവിധമായ ദൈവകൃപ പകരുന്ന നല്ല കാര്യവിചാരകന്മാരായിരിക്കത്തക്കവണ്ണം, ഏതു തരത്തിലുള്ള പ്രശ്നത്തെ അഭിമുഖീകരിക്കുന്നതിനും എല്ലാ സാഹചര്യങ്ങളോടും യോജിച്ചുപോകുന്നതിനും ഏതു തരത്തിലുള്ള പെരുമാറ്റത്തെ സഹിക്കുന്നതിനും ഏതു തരത്തിലുള്ള പരിതസ്ഥിതിയെ സ്വീകരിക്കുന്നതിനും ഏതു തരം അവസ്ഥയിലും വേലചെയ്യുന്നതിനും ഏതു തരം അവസരവും എടുക്കുന്നതിനുമായി, നമ്മെ ഉത്തേജിപ്പിക്കുന്നതിനും നമ്മെ പ്രാപ്തരാക്കുന്നതിനും നമ്മെ താങ്ങുന്നതിനും നമ്മെ ബലപ്പെടുത്തുന്നതിനും നമ്മുടെ ആസ്വാദനത്തിനുവേണ്ടി നമുക്കു നൽകപ്പെട്ട ആത്മാവെന്ന നിലയിൽ ക്രിസ്തുവിലുള്ള ദൈവമാണ് കൃപ. [1 Cor. 15:10] എന്നാൽ ദൈവത്തിന്റെ കൃപയാൽ ഞാൻ ആകുന്നത് ഞാൻ ആകുന്നു; എന്നോടുള്ള അവന്റെ കൃപ വ്യർത്ഥമായിത്തീർന്നതുമില്ല, എന്നാൽ അതിന് വിരുദ്ധമായി, അവരിൽ എല്ലാവരിലും അത്യധികമായി ഞാൻ അധ്വാനിച്ചു, എങ്കിലും ഞാനല്ല എന്നോടുകൂടെയുള്ള ദൈവകൃപയത്രേ. [Gal. 2:20] ഞാൻ ക്രിസ്തുവിനോടുകൂടെ ക്രൂശിക്കപ്പെട്ടിരിക്കുന്നു; ഇനി ജീവിക്കുന്നത് ഞാൻ അല്ല, ക്രിസ്തുവത്രേ എന്നിൽ ജീവിക്കുന്നു; ...
- II. **ദൈവത്തിന്റെ ദൃഷ്ടിയിൽ, നല്ലദേശത്താൽ മുൻകുറിക്കപ്പെടുന്ന സർവ്വവും-ഉൾക്കൊള്ളുന്ന ക്രിസ്തുവിനെ ആസ്പദിക്കുവാൻ നമ്മെ പ്രാപ്തരാക്കുന്ന ഒരു ജീവിതം എങ്ങനെ നയിക്കാമെന്ന് നാം കാണണം**
 - ക്രിസ്തു അളക്കുവാൻ കഴിയാത്തവണ്ണം സമ്പന്നനാണ്, എന്നാൽ കർത്താവിന്റെ മക്കൾ അലസരായതുകൊണ്ട് സഭ ഇന്ന് ദാരിദ്ര്യത്തിൽ ഇഴഞ്ഞുകൊണ്ടിരിക്കുന്നു. നാം ജയാളികളായിരിക്കുവാൻ ആഗ്രഹിക്കുന്നുവെങ്കിൽ, ക്രിസ്തുവിനെ നമ്മുടെ ആസ്വാദനമായി നേടുന്നതിന് നമ്മുടെ നല്ലദേശമായ ക്രിസ്തുവിന്മേൽ നാം അധ്വാനിക്കണം, ജീവനുള്ള ദൈവത്തിന്റെ ഭവനവും ആലയവുമായ ക്രിസ്തുവിന്റെ ശരീരത്തിന്റെ കെട്ടുപണിക്കുവേണ്ടി കൂട്ടായി ഒരുമിച്ച് നാം അവനെ ആസ്പദിക്കേണ്ടതിന് നാം ക്രിസ്തുവിന്മേൽ അധ്വാനിക്കുന്ന ഒരു ജീവിതം, ക്രിസ്തുവിനെ വ്യക്തിപരമായി ആസ്പദിക്കുന്ന ഒരു ജീവിതം നയിക്കേണ്ടതാവശ്യമാണ്; ദരിദ്രർക്കും ആവശ്യക്കാർക്കും വേണ്ടിയും, പുരോഹിതന്മാർക്കും ലേവ്യർക്കും വേണ്ടിയും, അതൊടൊപ്പം ഏറ്റവും നല്ലത് കർത്താവിനുവേണ്ടിയും ഒരു അധികപങ്ക് ശേഷിക്കുവാൻ തക്കവണ്ണം നാം അവനെ വേണ്ടുവോളം ഉൽപാദിപ്പിക്കണം; ക്രിസ്തുവിനോടുകൂടെ ദൈവത്തെ ആരാധിക്കുന്നത് ക്രിസ്തുവിനെ അന്വേഷിക്കുകയും ദൈവത്തോടുകൂടെയും ആസ്പദിച്ചുകൊണ്ട് എല്ലാ ദൈവമക്കളോടുംകൂടെ കൂട്ടായി അവനെ ആരാധിക്കുന്നതാണ്; അവനുമായി ഹൃദയമായ കൂട്ടായ്മ ഉണ്ടായിരിക്കുന്നതിന് കർത്താവിനോടു കൂടെയായിരിക്കുവാൻ എല്ലാ ദിവസവും സ്വകാര്യമായും രഹസ്യമായും നാം സമയം ചെലവഴിക്കേണ്ടതാവശ്യമാണ്; എല്ലാ ദിവസവും ഒരു പുതിയ തുടക്കം ഉണ്ടായിരിക്കേണ്ടതിന് അതിരാവിലെ തന്നെ വചനത്തിൽ കർത്താവിനെ നാം ആസ്പദിക്കണം; നമുക്കും കർത്താവിനും ഇടയിൽ യാതൊന്നും ഇല്ലാതിരിക്കത്തക്കവണ്ണം നാം പാപങ്ങളോട് സമഗ്രമായി ഇടപെടണം; ദൈവത്തിന്റെ വിശുദ്ധ വചനത്താൽ സാന്ദ്രീകരിക്കപ്പെടുകയും കുതിർക്കപ്പെടുകയും ചെയ്യേണ്ടതിന് നമ്മുടെ സമയത്തെ നാം വീണ്ടെടുക്കുകയും നമ്മുടെ ഊർജ്ജത്തെ നാം ചെലവഴിക്കുകയും വേണം; എപ്പോഴും സ്നേഹിക്കുകയും, ഇടവിടാതെ പ്രാർഥിക്കുകയും, എല്ലാറ്റിനും സ്നേഹംചെയ്യുകയും ചെയ്തുകൊണ്ട് ആത്മാവിൽ നിറഞ്ഞവരായിരിക്കുവാൻ നാം സമയത്തെ വീണ്ടെടുക്കണം. നമ്മുടെ ആത്മാവിനാൽ നാം ഭരിക്കപ്പെടുകയും നിയന്ത്രിക്കപ്പെടുകയും നിർദ്ദേശിക്കപ്പെടുകയും പ്രേരിപ്പിക്കപ്പെടുകയും നയിക്കപ്പെടുകയും വേണം; അവന്റെ വ്യക്തിയാൽ, അവന്റെ സാന്നിധ്യത്താൽ നാം ഭരിക്കപ്പെടണം, ക്രിസ്തുവിന്റെ വ്യക്തിയിലും സാന്നിധ്യത്തിലും അവന്റെ മുഖത്തിനു മുമ്പാകെയും നാം ജീവിക്കണം. പരിശുദ്ധാത്മാവിന്റെ തകർക്കുകയും സംരക്ഷിക്കുകയും ചെയ്യുന്ന വേലയിലൂടെ, നല്ല ദേശത്തിന്റെ യാഥാർത്ഥ്യമായ കൃപയായി നാം ക്രിസ്തുവിനെ സ്വീകരിക്കുന്നു, അതിനുമേൽ നമ്മുടെ ആന്തരിക ആളത്തം ദിവ്യ ത്രിത്വത്താൽ പുനർനിർമ്മിക്കപ്പെടുന്നു. [Col. 1:12] വെളിച്ചത്തിലുള്ള വിശുദ്ധന്മാർക്ക് നറുക്കിട്ടുനൽകപ്പെട്ട ഓഹരിയുടെ പങ്കിനായി നിങ്ങളെ യോഗ്യരാക്കിയ പിതാവിനെ സ്നേഹം ചെയ്യുന്നു; [Col. 2:6-7a] ആകയാൽ നിങ്ങൾ യേശു കർത്താവാായ, ക്രിസ്തുവിനെ കൈക്കൊണ്ടതുപോലെ, അവനിൽ നടക്കുവിൻ, അവനിൽ വേരൂന്നി പണിയപ്പെട്ടുകൊണ്ട്,... [Phil. 3:13-14] ...എന്നാൽ ഒന്ന് ഞാൻ ചെയ്യുന്നു: പിന്നിലുള്ളവയെ മറന്നുകൊണ്ടും മുന്നിലുള്ളവയ്ക്കായി മുന്നോട്ടാഞ്ഞുകൊണ്ടും, ദൈവം ക്രിസ്തു യേശുവിൽ എന്നെ മേലേയ്ക്ക് വിളിച്ചിരിക്കുന്ന സമ്മാനത്തിനായി ലക്ഷ്യത്തിലേക്ക് പിൻപറ്റുന്നു.
- III. **നാം അധ്വാനിച്ച ക്രിസ്തുവിന്റെ, നാം ആസ്പദിക്കുകയും അനുഭവമാക്കുകയും ചെയ്ത ക്രിസ്തുവിന്റെ ഒരു പ്രദർശനം ഉണ്ടായിരിക്കുവാൻ നാം ഒന്നിച്ചു കൂടിവരണം**

• നമ്മുടെ യോഗജീവിതത്തിനുള്ള ക്രിസ്തുവിന്റെ കൂട്ടായ ആസ്വാദനത്തിനുവേണ്ടി നമ്മുടെ ദൈനംദിന ജീവിതത്തിൽ വ്യക്തിപരമായി നാം ക്രിസ്തുവിനെ ആസ്വദിക്കുമ്പോൾ, ദൈവം നമ്മുടെ ഇടയിലുണ്ടായിരിക്കുകയും, നാം അവന്റെ വാസസ്ഥലവും അവന്റെ രാജ്യവുമായിരിക്കുകയും ചെയ്യുന്നു. എല്ലാവരും ക്രിസ്തുവിനാൽ നിറയുകയും ക്രിസ്തുവിനെക്കൊണ്ട് ശോഭിക്കുകയും അവർ അധ്വാനിച്ച ക്രിസ്തുവിനെ പ്രദർശിപ്പിക്കുകയും ചെയ്യുമ്പോഴാണ് അവന്റെ ജനത്താലുള്ള യഥാർഥ ദൈവാരാധന ഉണ്ടായിരിക്കുന്നത്. എല്ലാ യോഗങ്ങളിലും, ദൈവത്തിനും സന്നിഹിതരായിരിക്കുന്നവർക്കും ഒരു സ്വമേധാദാനമെന്ന നിലയിൽ സംസാരിക്കുന്നതിന് നമുക്ക് എപ്പോഴും എന്തെങ്കിലും ഉണ്ടായിരിക്കണം. നാം തയ്യാറാക്കിയത് കർത്താവിന് അവന്റെ മഹത്വത്തിനും സംതുപ്തിക്കുംവേണ്ടിയും, സന്നിഹിതരായിരിക്കുന്നവർക്ക് അവരുടെ പ്രയോജനത്തിനു—അവരുടെ പ്രകാശനത്തിനും പോഷണത്തിനും കെട്ടുപണിക്കും—വേണ്ടിയും അർപ്പിക്കുന്നതിൽ നമ്മുടെ ആത്മാവിനെ നാം വ്യാപാരം ചെയ്യുകയും, നമ്മുടെ പരിശീലിപ്പിക്കപ്പെട്ട മനസ്സിനെ ഉപയോഗിക്കുകയും വേണം. [Col. 3:16] സങ്കീർത്തനങ്ങളാലും ഗീതങ്ങളാലും ആത്മീക ഗാനങ്ങളാലും അന്യോന്യം ഉപദേശിച്ചും പ്രബോധിപ്പിച്ചും, നിങ്ങളുടെ ഹൃദയങ്ങളിൽ ദൈവത്തിനു കൃപയോടെ പാടിയും, ക്രിസ്തുവിന്റെ വചനം സകല ജ്ഞാനത്തിലും സമ്പന്നമായി നിങ്ങളിൽ വസിക്കട്ടെ. [1 Cor. 14:26] ആകയാൽ എന്ത്, സഹോദരന്മാരേ? നിങ്ങൾ കൂടിവരുമ്പോഴെല്ലാം, ഓരോരുത്തന് സങ്കീർത്തനം ഉണ്ട്, ഉപദേശം ഉണ്ട്, വെളിപാട് ഉണ്ട്, അനുഭാഷ ഉണ്ട്, വ്യാഖ്യാനം ഉണ്ട്. സകലവും കെട്ടുപണിക്കായി ചെയ്യട്ടെ.

IV. സംഘാതമായ ആരാധനയ്ക്കായി കർത്താവ് തിരഞ്ഞെടുത്തിരിക്കുന്ന സ്ഥലത്ത്—നമ്മുടെ ആത്മാവിലും നിസ്തുലമായ ഒരുമയുടെ അടിത്തറയിലും—കർത്താവിന്റെ മക്കളോടുകൂടെ നാം കൂടിവരണം

• ഒന്നാമത്, ദൈവത്തിന്റെ വിശുദ്ധമന്ദിരം, അവന്റെ നിവാസം നമ്മുടെ ആത്മാവിലാണ്, രണ്ടാമത്, അത് സഭയാണ്; അങ്ങനെ, ദൈവത്തിന്റെ വിശുദ്ധമന്ദിരത്തിലേക്ക് പോകുന്നതിന്, നമ്മുടെ ആത്മാവിലേക്ക് നാം തിരിഞ്ഞ് സഭായോഗങ്ങളിലേക്ക് നാം പോകണം; നമ്മുടെ ആത്മാവിലും സഭയിലും ദിവ്യ വെളിപാടും നമ്മുടെ എല്ലാ പ്രശ്നങ്ങൾക്കുമുള്ള വിശദീകരണവും നാം സ്വീകരിക്കുന്നു. ഒരുമയുടെ യഥാർഥ അടിത്തറയിന്മേൽ ക്രിസ്തുവിന്റെ ശരീരത്തിന്റെ നിസ്തുലമായ ഒരുമയെ നാം കാക്കണം; ഒരു പട്ടണത്തിന് ഒരു സഭ; നാം കർത്താവിനെ അഭിഷേക തൈലമായും ഉന്മേഷം നൽകുന്ന മഞ്ഞായും കല്പിക്കപ്പെട്ട ജീവന്റെ അനുഗ്രഹമായും ആസ്വദിക്കുന്നു. കർത്താവ് തിരഞ്ഞെടുത്ത സ്ഥലത്തിന് നാലു സവിശേഷതകൾ : ① ക്രിസ്തുവിന്റെ നാമമല്ലാതെ മറ്റൊരു നാമവും ഉണ്ടായിരിക്കരുത്; ② ആത്മാവിന്റെ വ്യാപാരത്താൽ നിറഞ്ഞതാണ്; ③ ക്രിസ്തുവിന്റെ സമ്പത്തിന്റെ ആസ്വദനമുള്ള സ്ഥലമാണ്; ④ സന്തോഷത്തിന്റെ സ്ഥലമാണ്. [Deut. 12:5-6] നിങ്ങളുടെ ദൈവമായ യഹോവ തന്റെ നാമം സ്ഥാപിക്കേണ്ടതിന്നും... തിരഞ്ഞെടുക്കുന്ന സ്ഥലത്തു നിങ്ങൾ തിരുനിവാസദർശനത്തിനായി ചെല്ലേണം. അവിടെ തന്നെ നിങ്ങളുടെ ഹോമയാഗങ്ങൾ, ഹനനയാഗങ്ങൾ, ദശാംശങ്ങൾ, ... കൊണ്ടുചെല്ലേണം;

V. നല്ല ദേശമായ ക്രിസ്തുവിന്റെ സർവവും-ഉൾക്കൊള്ളുന്ന സമ്പത്ത് നാം ആസ്വദിക്കുന്നതിന്റെ ഫലം, ആലയമെന്ന നിലയിൽ ദൈവത്തിന്റെ വാസസ്ഥലവും നഗരം എന്ന നിലയിൽ ദൈവത്തിന്റെ രാജ്യവുമായ സഭയാണ്

• ആലയത്തോടും (ദൈവത്തിന്റെ ആവിഷ്കാരത്തിനു വേണ്ടി ദൈവഭവനം) നഗരത്തോടുംകൂടിയ (ദൈവത്തിന്റെ ആധിപത്യത്തിനു വേണ്ടി) ദേശമാണ് (ക്രിസ്തു താൻതന്നെ) ദൈവത്തിന്റെ പദ്ധതിയുടെ കേന്ദ്രം. ഇത് ദൈവത്തിന്റെ നിത്യ ഉദ്ദേശ്യം നിവർത്തിക്കുന്നു. ദൈവത്തിന്റെ ഭവനം ദൈവത്തിന്റെ സാന്നിധ്യത്തിന്റെ സ്ഥലമാണ്, അത് ദൈവത്തിന്റെ മഹത്വവും, ദൈവത്തിന്റെ സൗന്ദര്യവും, ദൈവത്തിന്റെ സമ്പത്തും ആണ്; ദൈവത്തിന്റെ ഭവനം വെളിപാടിന്റെയും ദൈവത്തിന്റെ ഉത്തരത്തിന്റെയും സ്ഥലമാണ്; നമ്മുടെ അഭയസ്ഥലമാണ്; നമ്മെ നടുകയും നാം തഴയ്ക്കുകയും ഫലം കായ്ക്കുകയും ചെയ്യുന്ന ഉറവുകളുടെ സ്ഥലമാണ്; നമ്മെ ബലപ്പെടുത്തുന്ന, നാം ദൈവവുമായി ഇഴുകിച്ചേരുന്ന, ദൈവം നമ്മുടെ ഓഹരി ആയിരിക്കുന്ന സ്ഥലമാണ്. ദൈവരാജ്യം ദൈവത്തിന്റെ അധികാരത്തെക്കുറിച്ച് സംസാരിക്കുന്നു, ഉറപ്പുള്ള ഒരു നഗരം, മഹാരാജാവിന്റെ നഗരം ആണ്; സന്തോഷിപ്പിക്കുന്ന തോടുകളോടുകൂടിയ ഒരു നദിയുണ്ട്; ദൈവം അവളിൽ അറിയപ്പെടുകയും, അവളിൽ ഒരു ഉയർന്ന ദുർഗവുമാണ്; ശത്രുവിന് ഒരു ഭയഹേതുവാണ്; സൗന്ദര്യത്തിന്റെ പൂർണ്ണതയാണ്; ദൈവത്തിന്റെ സുപ്രസാദത്തിന്റെ ലക്ഷ്യമാണ്; ന്യായവിധിയുടെ സിംഹാസനങ്ങൾ ദൈവത്തിന്റെ നഗരത്തിൽ സ്ഥാപിച്ചിരിക്കുന്നു; കർത്താവ് അവളിൽനിന്ന് മറ്റുള്ളവരെ അനുഗ്രഹിക്കുകയും അവളിൽനിന്ന് വാഴ്ത്തപ്പെടുകയും ചെയ്യുന്നു. [Eph. 2:21-22] അവനിൽ കെട്ടിടം മുഴുവൻ, യുക്തമായി ചേർന്ന്, കർത്താവിൽ വിശുദ്ധ ആലയമായി വളരുന്നു; അവനിൽ, നിങ്ങളും ആത്മാവിൽ ദൈവത്തിന്റെ വാസസ്ഥലമായി ഒന്നിച്ചു പണിയപ്പെടുന്നു.

VI. ക്രിസ്തുവിനെ നല്ല ദേശമായി നാം ആസ്വദിക്കുന്നതിന്റെ ആത്യന്തിക ഫലം, നിത്യമായ വാസസ്ഥലവും ദൈവരാജ്യവും എന്ന നിലയിൽ, തന്റെ വീണ്ടുംജനിച്ച, രൂപാന്തരപ്പെട്ട, തേജസ്കരിക്കപ്പെട്ട ത്രിഭാഗീയ ജനത്തോടുകൂടെയുള്ള പ്രക്രിയാവിധേയനായ ത്രിയേക ദൈവത്തിന്റെ ദിവ്യ-മനുഷ്യ സംയോജനമാണ്